

مطبوعات

چند حسینوں کے خطوط : کمال سالار پوری ناشر حیات اکیڈمی پرائیویٹ ۱۹۹۱ء سی، منصورہ ملتان
روڈ لاہور۔ صفحات ۲۵۲۔ قیمت ۷۰ روپے۔

مجھے بہت سے مجموعہ ہائے خطوط کو پڑھنے کا موقع ملا، اور ان کے مخصوص رنگستان کی گوناگوں دھاریوں کو دیکھ کر لطف اٹھایا۔ خطوط غالب، خطوط اقبال اور دوسری بہت سی شخصیتوں کے انشائیہ انداز اکثر کے سامنے ہیں۔ میں نے قریبی زمانے میں رشید صدیقی صاحب کے خطوط پڑھے اور کچھ طرز انشاء اور کچھ بیان واقعات اور کچھ خود اپنے ذاتی بلکہ جسمانی بھی احوال کے جمع ہو جانے سے عجیب و دلچسپ کہانی (معنی کہانیوں سمیت) وجود میں آتی ہے، مگر تذکرہ احوال میں ضروری اختصار بھی موجود ہے یعنی طویل مختصر افسانہ ہے۔

لیجئے۔ کمال سالار پوری کے مجموعہ خطوط کو سامنے رکھ کر میں کہاں کی ہر درز کے لیے نکل کھڑا ہوا پہلے حصے میں وہ خطوط ہیں جن کے فرسندہ کمال صاحب ہیں دوسرے میں وہ جن کے وہ یاہندہ ہیں۔

کمال صاحب کے خطوط راست بیانی اور اجمال کے باوجود اپنی لطافت اور ہلکا سا مزاحیہ رنگ رکھتے ہیں اور شعروں کا استعمال بکثرت۔ حکیم اجمل خاں صاحب کو ایک دور کے درد مندانہ حالات لگتے ہیں اور اس میں تقسیم کی برباد، کا نوحہ بھی۔ اس خط کے چند شعروں میں سے دو ایک۔

اے برق! تو بھی ذرا تڑپی، ٹھرمی
یاں مرکٹ مٹی ہے سی اضطراب میں
کن آفتوں سے ہم نے نکالے ہیں دل کے بت
کیونکر چھٹا ہے ہم سے کلیسا نہ پوچھئے
خود کمال صاحب کو خط لکھنے والے اصحاب میں سے شاید تابش صاحب نصف ملاقات کا
مسلہ سب سے زیادہ رہا۔ دس خطوط شامل ہیں۔ خلوص، شاعری اور ادبیت کی ہنسلکیاں تحریر سے

ظاہر ہیں۔

شعرا کو کھانے چائے پر بلوا کر ان کا کلام سننے کی تقریب پیدا کی جاتی ہے۔ اس بارے میں کیا خوب چٹکی لی ہے۔ اشارہ شاعر کی طرف۔

”ہنسنا یہ ہے تو کچھ لید بھی کر!“

ایک اور کمال صاحب کا فنی افسانہ ٹائپ مختصر خط ہے۔

”ایک عرصہ بعد یاد آیا یاد آوری کا بہت بہت شہر یہ امید ہے اب اگلے سال ہی یاد فرمائیں گے۔ (تحریر از مختار)“ کمال صاحب کی محبت و مودت کے تقاضے کے علاوہ خالص ادبی رنگ سے کتنا جی چاہتا ہے کہ میں ان کے ۲۵۲ صفحوں پر کم سے کم ۲۵۲ سطریں تو لکھوں، مگر دل، دماغ، ہاتھ پاؤں قلم سب کچھ تقدیر کے آہنی بندھنوں میں جکڑے ہوئے ہیں۔ مجبوری!

ہاں ایک دوستانہ بات! بزرگوں اور دوستوں کے خطوط” حسینوں کے خطوط والا عنوان چچا نہیں۔ اب حسینوں کو تو شامل گزٹ کریں اور جو حسین نہ ہوں ان کا مقدمہ خارج۔ دوسری بات یہ ہے کہ حسینوں کے خطوط کا ذکر کرتے ہوئے یاد رکھیے کہ خطوط سے مراد صرف چھٹیاں ہی نہیں بلکہ حسن کی سرکار میں خطوط اور ستم کے خطوط ہوتے ہیں۔

بوسنیا: مؤلفہ خلیل حامدی صاحب ڈائریکٹر ادارہ معارف اسلامیہ۔ ناشر ادارہ معارف اسلامیہ

منصورہ، لاہور۔ اسٹاکس المنار بک سنٹر، منصورہ، ملتان روڈ لاہور، صفحات تقریباً پونے تین سو۔

قیمت درج نہیں۔

وقت کا یہ نہایت اہم موضوع ہے۔ چھوٹا سا مسلمان ملک جو ایک زنداں، قتل، تباہی اور نسلیت کی تذلیل کا عرصہ سے اڈا بنا ہوا ہے۔ بچارے بوسنی لوگ چاروں طرف سے ملیوں میں گھرے رہ کر اسلام کو فراموش کرتے چلے گئے۔ یہاں تک کہ اب یکایک عیسائی تعصبات کے چھرے لے کر ان مسلمانوں پر پل پڑے، معافی اور مصافی کی کیا تمیز، عورت مرد میں کوئی فرق نہیں، بچوں تک کے لیے انتہائی سنگ دلی۔ بوسنیا میں یکایک جذبہ اسلام جاگ اٹھا اور تحریک جہاد شروع ہو گئی، مگر نہ ہتھیار، نہ خوراک، نہ دوائیں، نہ ہسپتال، نہ جائے فرار، نہ پائے قرار۔ ان کے شریخ و بن سے اکھاڑ دیے گئے۔ ایک دن ایک حملے میں ۱۹ معصوم بچے ہلاک ہوئے۔ ایک عیسائی مبصر نے ان حالات کو دیکھ کر جل کر کہا کہ تم ظالم لوگ، خدا کرے جہنم کے اسفل ترین حصے میں ڈالے جاؤ۔

امریکہ اور یورپ کے مذہب لوگ مبینوں بیٹھے یہ تماشا دیکھتے رہے، آہستہ آہستہ مسئلے کے حل کی تدبیریں سوچی جاتی رہیں۔ آہستہ آہستہ سلامتی کونسل میں ہمیش چلتی رہیں، اور اس

دوران میں تباہی کی آگ نے دس گنا زیادہ انسانی جانوں اور اموال کو ہلاکت کے گڑھے میں ڈال دیا۔ دنیا بھر کو دہشت گرد قرار دینے والا تھانے دار بالکل پاس بیٹھا یہ سب دیکھ رہا ہے، اسے سرووں کی دہشت گردی اور نسل کشی اور حقوق کی تباہی نظر نہیں آئی جو ہر ۲۴ گھنٹے میں سربیا بوسنیائیوں پر تھوپ رہا ہے۔ کشمیر میں انڈیا کی دہشت گردی بھی دکھائی نہیں دیتی، اس کی کافی آنکھ کبھی ایران پر اور کبھی سوڈان پر اور کبھی پاکستان پر پڑتی ہے۔ انسانوں کو انسانی زندگی اس دن ملے گی جس دن یہ جعلی ارضی خداوند مٹ جائیں گے۔

مولانا خلیل حامدی نے بڑا کام یہ کیا ہے کہ بوسنیا جس سے ہم لوگ پہلے واقف نہ تھے اس کی پوری تاریخ، اس کا جغرافیہ نقشوں سمیت اس کتاب میں پیش کر دیا ہے اور پھر باقاعدہ ایک رپورٹ کی شکل میں بوسنیا کے حالیہ دور مظالمی اور دور جہاد کی تفصیلات پیش کر دی ہیں، نیز تباہی کے رواد بھی لکھ دی ہے۔

اب سرووں، کردوٹوں اور بوسنیا والوں کے درمیان اس طرح علاقے تقسیم کیے جا رہے ہیں کہ سب سے کم جگہ بوسنیا کے پاس رہے (اور وہ بھی مخلوط آبادی کے ساتھ) اور جو لاکھوں افراد تارکین وطن ہوتے ہیں، ان کے لیے کوئی جگہ ہی نکلنے کی نہ ہو۔ اسلحہ سے بھی بوسنیا کو اقوام متحدہ نے مستقل "محروم کر رکھا ہے۔ نہایت دردناک کہانی ہے۔

دعا بھی کیجئے، اور بوسنیائی مظلوموں کو کھلے کپڑوں، غذاؤں اور دواؤں سے بھی مدد دیجئے۔

(ن - ص)

"تازہ بستیاں" : ناصر قریشی، پروگرام مینجر پاکستان براڈکاسٹنگ کارپوریشن، لاہور، ناشر: مکتبہ

عالیہ، شوروم اردو بازار لاہور، متوسط طباعت کے پونے دو سو صفحات، دلچسپ رنگین سرورق۔

۲۹ کہانیوں کا یہ مجموعہ اپنی مثال آپ ہے۔ نہایت سادہ انداز سے، بغیر فلسفیانہ، نفسیاتی پیچیدگیوں میں پڑے، یہ کہانیاں اس انداز سے لکھی ہوئی ہیں کہ ان میں ہماری روزمرہ کی زندگی بولتی نظر آتی ہے۔ ہم جدید نظریات کے حملوں میں اپنی ثقافت و معاشرت کے قیمتی اجزاء ضائع کر رہے ہیں جس کی آئینہ دار پچھلے دور سے اب تک کی کہانیاں ہیں۔ مگر ناصر قریشی صاحب نے پوری کوشش کی ہے کہ مجروح اقدار پر مرہم رکھیں۔ اس وجہ سے میں بطور خاص متاثر ہوا۔

ناصر قریشی صاحب پر کیا تبصرہ کریں، ان کے تو ہاتھوں سے اور نگاہوں کے سامنے سے بے شمار کہانیاں اور زندہ کہانیاں نکل چکی ہیں۔ اس لیے ان کا کمال یہ ہے کہ وہ چھوٹا سا (صحیح معنی میں مختصر) افسانہ لکھتے ہیں اور اس میں پوری ایک دنیا کھپا دیتے ہیں۔ یا یہ کہ اس کے درپچوں